

॥ ತತ್ರಾದೌ ಸಂಕಲ್ಪಃ ॥

ಮಮ ಅತೀತೇಷು ಜನ್ಮಸು, ಇಹಜನ್ಮನಿ ಚ ಜನ್ಮಪ್ರಭೃತ್ಯೇತ್ಯಣಪರ್ಯಂತಂ
ಬಾಲ್ಯಕೌಮಾರಯೌವನ ವಾರ್ಧಕ್ಯೇಷು, ಜಾಗೃತ್-ಸ್ವಪ್ನ-ಸುಷುಪ್ತವಸ್ಥಾಸು, ಕಾಮಕ್ರೋಧಲೋಭ-
ಮೋಹಮದಮಾತ್ಸರ್ಯಾಖ್ಯೈಃ ಮನೋ ವ್ಯಾಪಾರೈಃ ವಚನ-ಆದಾನ-ವಿಹರಣ-ಉತ್ಸರ್ಗ-
ಆನಂದಾಖ್ಯೈಃ ಕರ್ಮೇಂದ್ರಿಯವ್ಯಾಪಾರೈಶ್ಚ ಜ್ಞಾನತೋಜ್ಞಾನತಶ್ಚ ಕೃತಾನಾಂ ಪಾಪಾನಾಂ
ಪರಿಹಾರಾರ್ಥಂ ಆಧ್ಯಾತ್ಮಿಕ-ಆಧಿದೈವಿಕ-ಆಧಿಭೌತಿಕಾಖ್ಯತಾಪತ್ರಯನಿವೃತ್ಯರ್ಥಂ ಅಮರಾ-
ದೃಷ್ಟಾದಶಮಹಾಗ್ರಹಾಣಾಂ, ಅಪಸ್ಮಾರಾದಿನವವಿಧ ಲಘುಭೂತಗ್ರಹಾಣಾಂ, ಅನ್ಯೇಷಾಂ
ಬಾಲಗ್ರಹಾಣಾಂ ಚ ಪೀಡಾಪರಿಹಾರಾರ್ಥಂ, ಸ್ಥಾವರ-ಜಂಗಮ-ಕೃತ್ರಿಮ-ಆಕಾಶ-ದಂತ-ನಖ-
ಲೂತಾದ್ಯುದ್ಯವವಿಷಬಾಧಾ ಪರಿಹಾರಾರ್ಥಂ, ಶೀತಾತಪಲೋಭಮೋಹಕ್ಷುತ್ರಿಪಾಸಾಖ್ಯ
ಷಡೂರ್ಮಿಬಾಧಾ ನಿರಾಸಾರ್ಥಂ, ಅತಿವೃಷ್ಟಿ-ಅನಾವೃಷ್ಟಿ-ಶಲಭ-ಮೂಷಕ-ಖಗ-ರಾಜವಿರೋಧ-
ರೂಪಷಡ್ವಿಧ-ಈತಿಬಾಧಾನಿವಾರಣಾರ್ಥಂ, ರಾಜ-ಚೋರ-ಶತ್ರು-ಶಸ್ತ್ರ-ವಹ್ನಿ-ವಾಯು-ವಾರಿ-
ಸರೀಸೃಪ-ದುಷ್ಟಮೃಗಭಯನಿರಸನಾರ್ಥಂ, ವಾತಪಿತ್ತಶ್ಲೇಷ್ಮವೈಷಮ್ಯೇಣ ಉತ್ಪತ್ಸ್ಯ-ಮಾನಾನಾಂ
ವಿವಿಧಜ್ವರಾಣಾಂ, ದುಃಸಹ ತಾಪಪ್ರದಾನಾಂ ವ್ಯಾಧೀನಾಂ, ದುಶ್ಚಿಕಿತ್ಸ್ಯರೂಪಾಣಾಂ ಮಹಾ-
ರೋಗಾಣಾಂ ಚ ನಿವೃತ್ತಿದ್ವಾರಾ ನೈರುಜ್ಯಬಲಪುಷ್ಟತಿಸಯಾಭಿವೃದ್ಧ್ಯರ್ಥಂ, ಕಾಮಕ್ರೋಧಾದಿ
ವಶಾತ್ ಜನಿಷ್ಯಮಾಣಾನಾಂ ಮನೋವಿಕಾರ, ಚಿತ್ತಚಾಂಚಲ್ಯಾದೀನಾಂ ಪರಿಹಾರಪೂರ್ವಕಂ
ಮನಃಶಾಂತಿ-ಚಿತ್ತಸ್ಥೈರ್ಯಪರಮಸ್ವಾಸ್ಥ್ಯ ಲಾಭಾರ್ಥಂ ಅನ್ಯೇಷಾಂ ಅಕಾಲಮೃತ್ಯು-
ಪ್ರದಾಯಕಾನಾಂ ಕಂಟಕಾನಾಂ ಪರಿಹಾರ-ಪೂರ್ವಕಂ ಆಯುರಭಿವೃದ್ಧ್ಯರ್ಥಂ, ಜನ್ಮಾಂತರಾರ್ಜಿತ
ಕರ್ಮದುರ್ವಿಪಾಕಸಕಲಸಂಪತ್ತೃತಿ-ಬಂಧಕಾದ್ಯಷ್ಟೋಪಶಮನೇನ ದೇಶಾಂತರಗಮನಭಾರ್ಯಾ-
ವಿಯೋಗ-ಆಪತ್ಕಾಲೇ ಬಂಧುದರ್ಶನ-ಉಚ್ಚಿಷ್ಟಭಕ್ಷಣ-ಶತ್ರುನ್ನೇಹ-ಪರಾನ್ನಪ್ರತೀಕ್ಷಣ-ಭಂಗ-ದುಃಖ-
ದಾರಿದ್ರ್ಯದೌರ್ಭಾಗ್ಯಾದ್ಯಲಕ್ಷ್ಮೀ ಪರಿಹಾರಪೂರ್ವಕಂ ಅಪ್ರಾಪ್ತಲಕ್ಷ್ಮೀ-ಪ್ರಾಪ್ತರ್ಥಂ, ಪ್ರಾಪ್ತಲಕ್ಷ್ಮಾಃ
ಚಿರಕಾಲಂ ಸಂರಕ್ಷಣಾರ್ಥಂ, ಕೃಷಿಕ್ಷೇತ್ರೇ ನಂದನವನ-ಸಶ್ರೀಕಸಮಾನತ್ವಸಿದ್ಧ್ಯರ್ಥಂ, ಗೋಷ್ಠೇ
ಸ್ಥಿತಾನಾಂ ಗೋಮಹಿಷೀಣಾಂ ಸಕಲಾಮಯ-ಪರಿಹಾರಪೂರ್ವಕಂ ಅಪರಿಮಿತಕ್ಷೀರ ಪ್ರದಾನ-
ಯೋಗ್ಯತಾ ಸಿದ್ಧ್ಯರ್ಥಂ, ನಿಜಕುಲಾಚಾರಪ್ರಾಪ್ತ ಧರ್ಮಾಚರಣನಿರ್ವಹಣ ಪೂರ್ವಕಂ ಪತ್ನೀಪುತ್ರ-
ಭ್ರಾತೃಮಿತ್ರ ಬಾಂಧವಸಹಿತಸ್ಯ ಮಮ ವಿಮಲವಿಜ್ಞಾನಸಂಪನ್ನನಾನಾವಿಧಸೌಖ್ಯಾನುಭವ-
ಪ್ರಾಪ್ತರ್ಥಂ ಶಾಂತ್ಯರ್ಥಂ ಪುಷ್ಟ್ಯರ್ಥಂ ತುಷ್ಟ್ಯರ್ಥಂ ವೃದ್ಧ್ಯರ್ಥಂ ಚ ಶ್ರೀರುದ್ರಪ್ರೀತ್ಯರ್ಥಂ
ಲಘುಸಂಜ್ಞಕ ರುದ್ರಾಭಿಷೇಕ ಪೂಜಾರಾಧನಂ ಕರ್ಮ ಕರಿಷ್ಯೇ ॥ ಇತಿ ಸಂಕಲ್ಪ, ಗಣಪತಿಂ
ಸಂಪೂಜ್ಯ, ಆಚಾರ್ಯಾದಿ-ಋತ್ವಿಜೋ ವರಯೇತ್ |

ಆ ಅಥ ಲಘುರುದ್ರಾಭಿಷೇಕಪ್ರಯೋಗಃ ೫

ಅಥ ಸರ್ವೇ ಋತ್ವಿಜ ಆಚಮ್ಯ, ಪ್ರಾಣಾನಾಯಮ್ಯ ಋತ್ವಿಕ್ವರ್ಮ ಕುರ್ವಂತಿ | ದೇಶಕಾಲೌ
ಸಂಕೀರ್ತ್ಯ ಯಜಮಾನೇನ ವೃತೋಽಹಂ ಶ್ರೀರುದ್ರಪ್ರೀತ್ಯರ್ಥೇ ಲಘುಸಂಜ್ಞಕರುದ್ರಾಭಿಷೇಕ-
ಪೂರ್ತಯೇ ರುದ್ರೀಸಂಜ್ಞಕ ರುದ್ರಜಪಂ ಕರಿಷ್ಯಾಮಿ | ಇತಿ ಸಂಕಲ್ಪ್ಯ, ಕ್ರಮೇಣ
ಗಣೇಶಾರ್ಧವರ್ಷೀರ್ಷ-ದುರ್ಗಾಸೂಕ್ತ-ಶ್ರೀಸೂಕ್ತ-ದೇವೀಸೂಕ್ತಮಂತ್ರಾನ್ ಪಠಿತ್ವಾ,¹ ಮಹಾನ್ಯಾಸಂ
ಕುರ್ಯಾತ್ |

ಸಕಲಸ್ಯ ರುದ್ರಾಧ್ಯಾಯಸ್ಯ ² ಅಗ್ನಿಃ ಕಾಂಡ ಋಷಿಃ | ಅನುಷ್ಠುಬಾದಿ ಛಂದಾಂಸಿ ³ | ಶ್ರೀರುದ್ರೋ
ದೇವತಾ | ಅಘೋರಾ ಘೋರಾಶ್ಚ ಬೀಜಶಕ್ತಯಃ | ಚಕಾರಾಃ ಕೀಲಕಮ್ | ಶ್ರೀರುದ್ರಪ್ರೀತ್ಯರ್ಥೇ
ಅಭಿಷೇಕೇ ವಿನಿಯೋಗಃ |

ಓಂ ನಮಃ ಶಂಭವೇ ಚ ಹೃದಯಾಯ ನಮಃ | ಓಂ ಮಯೋ ಭವೇ ಚ ಶಿರಸೇ ಸ್ವಾಹಾ | ನಮಃ
ಶಂಕರಾಯ ಚ ಶಿಖಾಯೈ ವಷಟ್ | ಓಂ ಮಯಸ್ಕರಾಯ ಚ ಕವಚಾಯ ಹುಮ್ | ಓಂ ನಮಃ

¹ ಶುಚೌ ದೇಶೇ ನ್ಯಾಸಪುರಃಸರಂ ಜಪಾದಿ ಕುರ್ಯುಃ ಇತಿ ರುದ್ರಾನುಷ್ಠಾನಪದ್ಧತೌ || ಬೌಧಾಯನಮತೇ ಜಪೇ
ಹೋಮೇ ಚ ಪಂಚಾಂಗನ್ಯಾಸಾಃ ಏವ | ಅಭಿಷೇಕೇ ಪರಂ ಪ್ರಜನನೇ ಬ್ರಹ್ಮಾತಿಷ್ಠತು ಇತ್ಯಾದಿ ಷಷ್ಠೋಪಿ ನ್ಯಾಸಃ
| ರುದ್ರಕಲ್ಪದ್ರುಮೇ ಪಂಚವಿಧಾಂಗನ್ಯಾಸಾನ್ ವಿಧಾಯ, ಅಶಕ್ತೌ ಶಿವಸಂಕಲ್ಪಂ ಹೃದಯಮಿತ್ಯಾದೀನಿ
ನೇತ್ರಾಂತಾನಿ ನೇತ್ರವರ್ಜಿತಾನಿ ಅಸ್ತಸಹಿತಾನಿ ವಾ ಷಡಂಗಾನಿ ವಿನ್ಯಸ್ಯ ಅಷ್ಟಾಂಗಂ ಪ್ರಣಮ್ಯ ಸ್ವಾತ್ಮಾನಂ
ಶ್ರೀರುದ್ರರೂಪಂ ಧ್ಯಾತ್ವಾ ಜಪಂ ಕುರ್ಯುರಿತಿ ವಿಶೇಷಃ ||

² ಅಸ್ಯ ಶ್ರೀ ರುದ್ರಾಧ್ಯಾಯ ಪ್ರಶ್ನಸ್ಯ, ಅಘೋರ ಋಷಿಃ, ಅನುಷ್ಠುಪ್ ಛಂದಃ, ಸಂಕರ್ಷಣ ಮೂರ್ತಿ ಸ್ವರೂಪೋ
ಯೋಽಸಾವಾದಿತ್ಯಃ ಪರಮಪುರುಷಃ ಸ ಏಷ ರುದ್ರೋ ದೇವತಾ | ನಮಃ ಶಿವಾಯೇತಿ ಬೀಜಮ್ |
ಶಿವತರಾಯೇತಿ ಶಕ್ತಿಃ | ಮಹಾದೇವಾಯೇತಿ ಕೀಲಕಮ್ | ಶ್ರೀ ಸಾಂಬ ಸದಾಶಿವ ಪ್ರಸಾದ ಸಿದ್ಧ್ಯರ್ಥೇ ಜಪೇ
ವಿನಿಯೋಗಃ || ಓಂ ಅಗ್ನಿಹೋತ್ರಾತ್ಮನೇ | ಓಂ ದರ್ಶಪೂರ್ಣಮಾಸಾತ್ಮನೇ | ಓಂ ಚಾತುರ್ಮಾಸ್ಯಾತ್ಮನೇ |
ಓಂ ನಿರೂಢಪಶುಬಂಧಾತ್ಮನೇ | ಓಂ ಜ್ಯೋತಿಷ್ಣೋಮಾತ್ಮನೇ | ಓಂ ಸರ್ವಕೃತ್ವಾತ್ಮನೇ || ಇತಿ
ಷಡಂಗನ್ಯಾಸಾಃ, ಓಂ ಭೂರ್ಭುವಸ್ಸು ವರೋಮಿತಿ ದಿಗ್ಬಂಧಃ || ಅಥ ಧ್ಯಾನಮ್ ||

ಆಪಾತಾಳನಭಃಸ್ಥಲಾಂತಭುವನಬ್ರಹ್ಮಾಂಡಮಾವಿಸ್ಫುರಜ್ಜ್ಯೋತಿಃ

ಸ್ಥಾಟಿಕಲಿಂಗಮೌಳಿವಿಲಸತ್ಪೂರ್ಣೇಂದುವಾತಾಮೃತೈಃ |

ಅಸ್ತೋಕಾಘ್ರತಮೇಕಮೀಶಮನಿಶಂ ರುದ್ರಾನುವಾಕಾಂಜಪನ್

ಧ್ಯಾಯೇದೀಪ್ಸಿತಸಿದ್ಧಯೇ ಧ್ರುವಪದಂ ವಿಪ್ರೋಽಭಿಷಿಂಚೇಚ್ಛಿವಮ್ ||

ಬ್ರಹ್ಮಾಂಡ ವ್ಯಾಪ್ತದೇಹಾ ಭಸಿತ ಹಿಮರುಚಾ ಭಾಸಮಾನಾ ಭುಜಂಗೈಃ, ಕಂಠೇ ಕಾಲಾಃ ಕಪರ್ದಾಃ ಕಲಿತ-
ಶಶಿಕಲಾ-ಶ್ಚಂಡ ಕೋದಂಡ ಹಸ್ತಾಃ | ತ್ರ್ಯಕ್ಷಾ ರುದ್ರಾಕ್ಷಮಾಲಾಃ ಪ್ರಕಟಿತವಿಭವಾಃ ಶಾಂಭವಾ ಮೂರ್ತಿಭೇದಾಃ,
ರುದ್ರಾಃ ಶ್ರೀರುದ್ರಸೂಕ್ತ-ಪ್ರಕಟಿತವಿಭವಾ ನಃ ಪ್ರಯಚ್ಛಂತು ಸೌಖ್ಯಮ್ ||

³ ವಿರಾಡಿತ್ಯನೈ

ಶಿವಾಯ ಚ ನೇತ್ರತ್ರಯಾಯ ಪೌಷಟ್ | ಓಂ ಶಿವತರಾಯ ಚ ಅಸ್ತ್ರಾಯಘಟ್ || ಇತಿ ಹೃದಯಾದಿ
ನ್ಯಾಸಾಃ |

ಅಥ ಮಹಾನ್ಯಾಸಾಃ ||

1. ತತ್ರ ಶಿಖಾದ್ಯಸ್ತ್ರಾಂತಮೇಕತ್ರಿಸಂದಂಗನ್ಯಾಸಃ ಪ್ರಥಮಃ |
2. ಮೂರ್ಧಾದಿಪಾದಾಂತಂ ದಶಾಂಗನ್ಯಾಸೋ ದ್ವಿತೀಯಃ |
3. ಪಾದಾದಿಮೂರ್ಧಾಂತಂ ಪಂಚಾಂಗನ್ಯಾಸಸ್ತತೀಯಃ |
4. ಗುಹ್ಯಾದಿಮಸ್ತಕಾಂತಂ ಪಂಚಾಂಗನ್ಯಾಸಶ್ಚತುರ್ಥಃ |
5. ಹೃದಯಾದ್ಯಸ್ತ್ರಾಂತಂ ಪಂಚಾಂಗನ್ಯಾಸಃ ಪಂಚಮಃ |
6. ಆತ್ಮನಿ ದೇವತಾಸ್ಥಾಪಯೇದಿತ್ಯಾದಯೋ ಲಘುನ್ಯಾಸಷ್ಟಷ್ಟಃ ⁴ || ತತೋ ಹಿರಣ್ಯಗರ್ಭ-
ಸ್ಸಮವರ್ತತಾಗ್ರೇ ಇತ್ಯಾದ್ಯಷ್ಟಾಂಗಪ್ರಣಾಮಂ ಕೃತ್ವಾ, ಧ್ಯಾಯೇತ್ ||

⁴ ಅಥಾತೋ ರುದ್ರ ಸ್ನಾನಾರ್ಚನಾಭಿಷೇಕ ವಿಧಿಂ ವ್ಯಾಕ್ಷ್ಯಾಸ್ಯಾಮಃ | ಆದಿತ ಏವ ತೀರ್ಥೇ ಸ್ನಾತ್ವಾ-ಉದೇತ್ಯ
ಶುಚಿಃ ಪ್ರಯತೋ ಬ್ರಹ್ಮಚಾರೀ ಶುಕ್ಲವಾಸಾ ದೇವಾಭಿಮುಖಃ ಸ್ಥಿತ್ವಾ ಆತ್ಮನಿ ದೇವತಾಃ ಸ್ಥಾಪಯೇತ್ ||
ಪ್ರಜನನೇ ಬ್ರಹ್ಮಾ ತಿಷ್ಠತು | ಪಾದಯೋರ್ವಿಷ್ಣುಸ್ತಿಷ್ಠತು | ಹಸ್ತಯೋರ್ಹರಸ್ತಿಷ್ಠತು | ಬಾಹ್ವೋರಿಂದ್ರಸ್ತಿಷ್ಠತು |
ಜರರೇ ಅಗ್ನಿಸ್ತಿಷ್ಠತು | ಹೃದಯೇ ಶಿವಸ್ತಿಷ್ಠತು | ಕಂಠೇ ವಸವಸ್ತಿಷ್ಠತು | ವಕ್ತ್ರೇ ಸರಸ್ವತೀ ತಿಷ್ಠತು |
ನಾಸಿಕಯೋರ್ವಾಯುಸ್ತಿಷ್ಠತು | ನಯನಯೋಶ್ಚಂದ್ರಾದಿತ್ಯೌ ತಿಷ್ಠೇತಾಮ್ | ಕರ್ಣಯೋರಶ್ವಿನೌ ತಿಷ್ಠೇತಾಮ್ |
ಲಲಾಟೇ ರುದ್ರಾಸ್ತಿಷ್ಠತು | ಮೂರ್ಧ್ನಾದಿತ್ಯಾಸ್ತಿಷ್ಠತು | ಶಿರಸಿ ಮಹಾದೇವಸ್ತಿಷ್ಠತು | ಶಿಖಾಯಾಂ
ವಾಸುದೇವಸ್ತಿಷ್ಠತು | ಪೃಷ್ಠೇ ಪಿನಾಕೀ ತಿಷ್ಠತು | ಪುರತಃ ಶೂಲೀ ತಿಷ್ಠತು | ಪಾರ್ಶ್ವಯೋಃ ಶಿವಾಶಂಕರೌ
ತಿಷ್ಠೇತಾಮ್ | ಸರ್ವತೋ ವಾಯುಸ್ತಿಷ್ಠತು | ತತೋ ಬಹಿಃ ಸರ್ವತೋಽಗ್ನಿಜ್ವಾಲಾಮಾಲಾಪರಿವೃತಸ್ತಿಷ್ಠತು |
ಸರ್ವೇಷ್ಟಂಗೇಷು ಸರ್ವಾ ದೇವತಾ ಯಥಾಸ್ಥಾನಂ ತಿಷ್ಠಂತು | ಮಾಂ ರಕ್ಷಂತು | ಮಮ ಯಜಮಾನಂ
ರಕ್ಷಂತು |

ಓಂ ಅಗ್ನಿರ್ಮೇ ವಾಚಿ ಶ್ರೀತಃ | ವಾಗ್ಧೈರ್ದಯೇ | ಹೃದಯಂ ಮಯಿ | ಅಹಮಮೃತೇ | ಅಮೃತಂ ಬ್ರಹ್ಮಣಿ || ಇತಿ
ವಾಚಮ್ || ವಾಯುರ್ಮೇ ಪ್ರಾಣೇ ಶ್ರೀತಃ | ಪ್ರಾಣೋ ಹೃದಯೇ | ಹೃದಯಂ ಮಯಿ | ಅಹಮಮೃತೇ | ಅಮೃತಂ
ಬ್ರಹ್ಮಣಿ || ಇತಿ ಹೃದಯಮ್ || ಸೂರ್ಯೋ ಮೇ ಚಕ್ಷುಷಿ ಶ್ರೀತಃ | ಚಕ್ಷುರ್ಹೃದಯೇ | ಹೃದಯಂ ಮಯಿ |
ಅಹಮಮೃತೇ | ಅಮೃತಂ ಬ್ರಹ್ಮಣಿ || ಇತಿ ಚಕ್ಷುಷಿ || ಚಂದ್ರಮಾ ಮೇ ಮನಸಿ ಶ್ರೀತಃ | ಮನೋ ಹೃದಯೇ |
ಹೃದಯಂ ಮಯಿ | ಅಹಮಮೃತೇ | ಅಮೃತಂ ಬ್ರಹ್ಮಣಿ || ಇತಿ ಹೃದಯಮ್ || ದಿಶೋ ಮೇ ಶ್ರೋತ್ರೇ ಶ್ರೀತಾಃ |
ಶ್ರೋತ್ರಂ ಹೃದಯೇ | ಹೃದಯಂ ಮಯಿ | ಅಹಮಮೃತೇ | ಅಮೃತಂ ಬ್ರಹ್ಮಣಿ || ಇತಿ ಶ್ರೋತ್ರೇ || ಆಪೋ ಮೇ
ರೇತಸಿ ಶ್ರೀತಾಃ | ರೇತೋ ಹೃದಯೇ | ಹೃದಯಂ ಮಯಿ | ಅಹಮಮೃತೇ | ಅಮೃತಂ ಬ್ರಹ್ಮಣಿ || ಇತಿ ಲಿಂಗಮ್
|| ಪೃಥಿವೀ ಮೇ ಶರೀರೇ ಶ್ರೀತಾ | ಶರೀರಂ ಹೃದಯೇ | ಹೃದಯಂ ಮಯಿ | ಅಹಮಮೃತೇ | ಅಮೃತಂ ಬ್ರಹ್ಮಣಿ
|| ಇತಿ ಶರೀರಮ್ || ಓಷಧಿವನಸ್ತತಯೋ ಮೇ ಲೋಮಸು ಶ್ರೀತಾಃ | ಲೋಮಾನಿ ಹೃದಯೇ | ಹೃದಯಂ ಮಯಿ
| ಅಹಮಮೃತೇ | ಅಮೃತಂ ಬ್ರಹ್ಮಣಿ || ಇತಿ ಸರ್ವಾಂಗಮ್ || ಇಂದ್ರೋ ಮೇ ಬಲೇ ಶ್ರೀತಃ | ಬಲಂ ಹೃದಯೇ |

ಆ ಅಥ ಲಘುರುದ್ರಾಭಿಷೇಕಪ್ರಯೋಗಃ ೫

ಶುದ್ಧಸ್ಥಿತಿಕಸಂಕಾಶಂ ತ್ರಿನೇತ್ರಂ ಪಂಚವಕ್ತ್ರಕಮ್ |
ಗಂಗಾಧರಂ ದಶಭುಜಂ ಸರ್ವಾಭರಣಭೂಷಿತಮ್ ||
ನೀಲಗ್ರೀವಂ ಶಶಾಂಕಾಂಕಂ ನಾಗಯಜ್ಞೋಪವೀತಿನಮ್ |
ವ್ಯಾಘ್ರಚರ್ಮೋತ್ತರೀಯಂ ಚ ವರೇಣ್ಯಮಭಯಪ್ರದಮ್ ||
ಕಮಂಡಲ್ಪಕ್ಷಸೂತ್ರಾಭ್ಯಾಮನ್ವಿತಂ ಶೂಲಪಾಣಿನಮ್ |
ಜ್ವಲಂತಂ ಪಿಂಗಲಜಟಂ ಶಿಖಾಮಧ್ಯೋದಧಾರಿಣಮ್ ||
ವೃಷಸ್ಕಂಧಸಮಾರೂಢಂ ಉಮಾದೇಹಾರ್ಥಧಾರಿಣಮ್ |
ಅಮೃತೇನಾಪ್ಲುತಂ ಹೃಷ್ಣಂ ದಿವ್ಯಭೋಗಸಮನ್ವಿತಮ್ ||
ದಿಗ್ದೇವತಾ ಸಮಾಯುಕ್ತಂ ಸುರಾಸುರನಮಸ್ಯತಮ್ |
ನಿತ್ಯಂ ತಂ ಶಾಶ್ವತಂ ಶುದ್ಧಂ ಧ್ರುವಮಕ್ಷರಮವ್ಯಯಮ್ ||
ಸರ್ವವ್ಯಾಪಿನಮೀಶಾನಂ ರುದ್ರಂ ವೈ ವಿಶ್ವರೂಪಿಣಮ್ || ಇತಿ ರುದ್ರರೂಪಮಾತ್ಮಾನಂ ಧ್ಯಾಯ್ವಾ,
ಮಾನಸೋಪಚಾರೈಸ್ಸಂಪೂಜ್ಯ, “ಆರಾಧಿತೋ ಮನುಷ್ಯೈಸ್ತಂ ಸಿದ್ಧೈರ್ದೇವಾಸುರಾದಿಭಿಃ |
ಆರಾಧಯಾಮಿ ಭಕ್ತ್ಯಾ ತ್ವಾಂ ಮಾಂ ಗೃಹಾಣ ಮಹೇಶ್ವರ” || ಇತಿ ಪ್ರಾರ್ಥಯೇತ್ ||

ಅಥಾಚಾರ್ಯಃ ಕಲಶಸ್ಥಾಪನಪಕ್ಷೇ ತತ್ಕರೋತಿ |

ಕರಿಷ್ಯಮಾಣ ಲಘುರುದ್ರಾಭಿಷೇಕಾಂಗತ್ವೇನ ದೇವತಾ-ಸಾನ್ನಿಧ್ಯಾರ್ಥಂ ಶ್ರೀರುದ್ರಪ್ರೀತ್ಯರ್ಥಂ
ಕಲಶಸ್ಥಾಪನಪೂಜಾರಾಧನಂ ಕರಿಷ್ಯೇ || ಮಹೀದ್ಯೌರಿತ್ಯಾದಿ ಕಲಶೇ ವರಣಮಾವಾಹ್ಯ,
ಕಲಶೇ ದೇವತಾ ಭಾವಯೇತ್ || ತತಃ ಅಂಜಲೌ ಬಿಲ್ವಪತ್ರಪುಷ್ಪಗಂಧಾಕ್ಷತಾನ್ ಗೃಹೀತ್ವಾ
ಧ್ಯಾಯೇತ್ |

ಓಂ ತತ್ಪುರುಷಾಯ ವಿದ್ಮಹೇ ಮಹಾದೇವಾಯ ಧೀಮಹಿ | ತನ್ನೋ ರುದ್ರಃ ಪ್ರಚೋದಯಾತ್ ||
ಸ್ವಾತ್ಮಸಂಸ್ಥಮಜಂ ಶುದ್ಧಂ ತ್ವಾಮದ್ಯ ಪರಮೇಶ್ವರ |

ಹೃದಯಂ ಮಯಿ | ಅಹಮಮೃತೇ | ಅಮೃತಂ ಬ್ರಹ್ಮಣಿ || ಇತಿ ಬಾಹೂ || ಪರ್ಜನ್ಯೋ ಮೇ ಮೂರ್ಧ್ನಿ ಶ್ರೀತಃ |
ಮೂರ್ಧಾ ಹೃದಯೇ | ಹೃದಯಂ ಮಯಿ | ಅಹಮಮೃತೇ | ಅಮೃತಂ ಬ್ರಹ್ಮಣಿ || ಇತಿ ಮೂರ್ಧಾನಮ್ ||
ಈಶಾನೋ ಮೇ ಮನ್ಯೌ ಶ್ರೀತಃ | ಮನ್ಯುರ್ಹೃದಯೇ | ಹೃದಯಂ ಮಯಿ | ಅಹಮಮೃತೇ | ಅಮೃತಂ ಬ್ರಹ್ಮಣಿ ||
ಇತಿ ಹೃದಯಮ್ || ಆತ್ಮಾ ಮ ಆತ್ಮನಿ ಶ್ರೀತಃ | ಆತ್ಮಾ ಹೃದಯೇ | ಹೃದಯಂ ಮಯಿ | ಅಹಮಮೃತೇ |
ಅಮೃತಂ ಬ್ರಹ್ಮಣಿ || ಇತಿ ಹೃದಯಮ್ || ಪುನರ್ಮ ಆತ್ಮಾ ಪುನರಾಯುರಾಗಾತ್ | ಪುನಃ ಪ್ರಾಣಃ
ಪುನರಾಕೂತಮಾಗಾತ್ | ವೈಶ್ವಾನರೋ ರಶ್ಮಿಭಿರ್ವಾ ವೃಧಾನಃ | ಅಂತಸ್ತೈಷ್ಠತ್ವಮೃತಸ್ಯ ಗೋಪಾಃ || ಇತಿ
ಯಥಾ ಲಿಂಗಮಂಗಾನಿ ಸಮೃಜ್ಯ,

ಆ ಅಥ ಲಘುರುದ್ರಾಭಿಷೇಕಪ್ರಯೋಗಃ ೫

ಅರಣ್ಯಾಮಿವ ಹವ್ಯಾಶಂ ಮೂರ್ತಾವಾವಾಹಯಾಮ್ಯಹಮ್ || ಓಂ ಶ್ರೀರುದ್ರಭಗವನ್ ಅತ್ರ
ಆಗಚ್ಛಾಗಚ್ಛ ಓಂ ಆವಾಹಯಾಮಿ || ಓಂ ಭೂರ್ಭುವಸ್ಸುವಃ ಶ್ರೀರುದ್ರಮಾವಾಹಯಾಮಿ |
ಆವಾಹನಾದಿ ಮುದ್ರಾಃ ಪ್ರದರ್ಶ್ಯ, ಓಂ ತತ್ಪುರುಷಾಯ ವಿದ್ಮಹೇ ಮಹಾದೇವಾಯ ಧೀಮಹಿ |
ತನ್ನೋ ರುದ್ರಃ ಪ್ರಚೋದಯಾತ್ || ಇತ್ಯರ್ಘ್ಯಂ ಸಮರ್ಪ್ಯ, ⁵

⁵ ಏಕಾದಶ ರುದ್ರಾವಾಹನ ಪಕ್ಷೇ |

1. ಗಗನವರ್ಣಂ ಪಲ್ಲವಾಜಿನಧರಂ ನೀಲಕಂಠಪಿಂಭವಿರಾಜಮಾನಮಿಂದುಶೇಖರಂ ತ್ರಿಣೇತ್ರಂ
ಸಾಂಗಂ ಸಾಯುಧಂ ಸವಾಹನಂ ಸಪರಿವಾರಗಣಪತ್ನೀಕಂ "ಮೃಗವ್ಯಾಧ" ರುದ್ರಮಾವಾಹಯಾಮಿ ||
2. ಮಂದಾರಗೌರವರ್ಣಂ ವ್ಯಾಘ್ರಚರ್ಮಾಂಬರಧರಂ ಜಟಾಜೂಟಮಿಂದುಶೇಖರಂ ತ್ರಿಣೇತ್ರಂ
ಸಾಂಗಂ ಸಾಯುಧಂ ಸವಾಹನಂ ಸಪರಿವಾರಗಣಪತ್ನೀಕಂ "ಶರ್ವರುದ್ರಂ" ಆವಾಹಯಾಮಿ ||
3. ಗೋಕ್ಷೀರವರ್ಣಂ ಭೂರುಹಚೇರಧರಂ ಘಂಟಾಮಂಡಿತಮಿಂದುಶೇಖರಂ ತ್ರಿಣೇತ್ರಂ
ಸಾಂಗಂ ಸಾಯುಧಂ ಸವಾಹನಂ ಸಪರಿವಾರಗಣಪತ್ನೀಕಂ "ನಿರ್ಋತಿರುದ್ರಂ" ಆವಾಹಯಾಮಿ ||
4. ಮುಕ್ತಾಭವರ್ಣಂ ಗಜಾಜಿನಧರಂ ಪದ್ಮಕಂಠಾಂಕಿತಕರಮಿಂದುಶೇಖರಂ ತ್ರಿಣೇತ್ರಂ
ಸಾಂಗಂ ಸಾಯುಧಂ ಸವಾಹನಂ ಸಪರಿವಾರಗಣಪತ್ನೀಕಂ "ಅಜೈಕಪಾದ್ಯುದ್ರಂ" ಆವಾಹಯಾಮಿ ||
5. ನಾಗಾಧಿಪವರ್ಣಂ ಕೃತ್ತಿವಾಸಸಂ ನಾಗಭೂಷಣಾಂಗಮಿಂದುಶೇಖರಂ ತ್ರಿಣೇತ್ರಂ
ಸಾಂಗಂ ಸಾಯುಧಂ ಸವಾಹನಂ ಸಪರಿವಾರಗಣಪತ್ನೀಕಂ "ಅಹಿರ್ಬುದ್ಧ್ಯರುದ್ರಂ" ಆವಾಹಯಾಮಿ ||
6. ಅಂಜನವರ್ಣಂ ಕೃಷ್ಣಮೃಗವಾಸೋವಸಾನಂ ಸುವರ್ಣಮೇಷಸಂಯುಕ್ತಂ ವೀಣಾವಾದ್ಯೋದ್ಯತಕರಂ ನಖಾ-
ನೈವಧ್ಯಮಿಂದುಶೇಖರಂ ತ್ರಿಣೇತ್ರಂ ಸಾಂಗಂ ಸಾಯುಧಂ ಸವಾಹನಂ ಸಪರಿವಾರ ಗಣಪತ್ನೀಕಂ
"ಪಿನಾಕೀರುದ್ರಂ" ಆವಾಹಯಾಮಿ ||
7. ಪಂಚವರ್ಣಂ ಪಂಚಿಕಾಂಬರಧರಮನೇಕಭೂಷಣವಿಲಸಂತಮಿಂದುಶೇಖರಂ ತ್ರಿಣೇತ್ರಂ
ಸಾಂಗಂ ಸಾಯುಧಂ ಸವಾಹನಂ ಸಪರಿವಾರಗಣಪತ್ನೀಕಂ "ಭವನಾಥರುದ್ರಂ" ಆವಾಹಯಾಮಿ ||
8. ಭಸ್ಮವರ್ಣಂ ಕಂಠಾವಾದಿತಲದರ್ಪಣರಾಜಿವಿರಾಜಮಾನಮಿಂದುಶೇಖರಂ ತ್ರಿಣೇತ್ರಂ
ಸಾಂಗಂ ಸಾಯುಧಂ ಸವಾಹನಂ ಸಪರಿವಾರಗಣಪತ್ನೀಕಂ "ಮಹೇಶ್ವರರುದ್ರಂ" ಆವಾಹಯಾಮಿ ||
9. ಕಲ್ಪವೃಕ್ಷವರ್ಣಂ ಕಲ್ಪಲತಾಧರಂ ರತ್ನಾಕಲೋಪಶೋಭಿತಮಿಂದುಶೇಖರಂ ತ್ರಿಣೇತ್ರಂ
ಸಾಂಗಂ ಸಾಯುಧಂ ಸವಾಹನಂ ಸಪರಿವಾರಗಣಪತ್ನೀಕಂ "ಸ್ಥಾನುರುದ್ರಂ" ಆವಾಹಯಾಮಿ ||
10. ಆದಿತ್ಯವರ್ಣಂ ಕೌಶೇಯದ್ವಿತಯಧರಮರುಣವರ್ಣಂ ಪ್ರಸಾಧನತನುಮಿಂದುಶೇಖರಂ ತ್ರಿಣೇತ್ರಂ
ಸಾಂಗಂ ಸಾಯುಧಂ ಸವಾಹನಂ ಸಪರಿವಾರಗಣಪತ್ನೀಕಂ "ಭವರುದ್ರಮ್" ಆವಾಹಯಾಮಿ ||
11. ಕುಂದೇದುಸ್ವಚ್ಛವರ್ಣಂ ಅನುಪಮೇಯಬರ್ಹಧರಂ ಧೃತಮುದ್ರಾಪರಶುಂ ಹರಿಣಜಾನುಕಂ
ಶುಕಸನಕಾದಿ ಮುನಿಗಣಪೂಜಿತಂ ಶಾಂತಂ ವಾಸುಕಿ-ಶಂಖ-ಗುಳಿಕ-ಮಹಾಶಂಖ-ಧನಂಜಯ-ಧೃತರಾಷ್ಟ್ರ-
ಚೂಡಾಮಣಿ-ಮಹಾತಕ್ಷಕ-ಕಂಬಲ-ಅಶ್ವತರ-ಏಲಾಪುತ್ರಕರ್ತೋಽಕಾದಿ ನಾಗಭೂಷಣ-ಭೂಷಿತಮಿಂದುಶೇಖರಂ
ತ್ರಿಣೇತ್ರಂ ಸಾಂಗಂ ಸಾಯುಧಂ ಸವಾಹನಂ ಸಪರಿವಾರಗಣಪತ್ನೀಕಂ "ಕಾಪಾಲೀರುದ್ರಂ" ಆವಾಹಯಾಮಿ ||
ಇತ್ಯೇಕಾದಶರುದ್ರಾನಾವಾಹಯೇತ್ ||

ಆ ಅಥ ಲಘುರುದ್ರಾಭಿಷೇಕಪ್ರಯೋಗಃ ೫

ಪಂಚೋಪಚಾರೈರಭ್ಯರ್ಚ್ಯ, ರುದ್ರಗಾಯತ್ರಾ ಪೋಡಶೋಪಚಾರಪೂಜಾಂ ಕುರ್ಯಾತ್ ||

ಅಥ ನಾಮಪೂಜಾ || ಓಂ ಶಿವಾಯ ನಮಃ | ಓಂ ಮಹೇಶ್ವರಾಯ ನಮಃ | ಓಂ ರುದ್ರಾಯ ನಮಃ |
ಓಂ ವಿಷ್ಣವೇ ನಮಃ | ಓಂ ಪಿತಾಮಹಾಯ ನಮಃ | ಓಂ ಸಂಸಾರಬಂಧವೇ ನಮಃ | ಓಂ
ಸರ್ವಜ್ಞಾಯ ನಮಃ | ಓಂ ಪರಮಾತ್ಮನೇ ನಮಃ ||

ದ್ವಾದಶನಾಮಪೂಜಾ - ಓಂ ಮಹಾದೇವಾಯ ನಮಃ | ಓಂ ಮಹೇಶಾಯ ನಮಃ | ಓಂ ಶಂಕರಾಯ
ನಮಃ | ಓಂ ವೃಷಭಧ್ವಜಾಯ ನಮಃ | ಓಂ ಶೂಲಿನೇ ನಮಃ | ಓಂ ಕಾಮಾಂತಕಕಾಯ ನಮಃ | ಓಂ
ದೇವದೇವಾಯ ನಮಃ | ಓಂ ಶ್ರೀಕಂಠಸಂಜ್ಞಕಾಯ ನಮಃ | ಓಂ ಈಶ್ವರಾಯ ನಮಃ | ಓಂ
ಅಂಬಿಕಾನಾಥಾಯ ನಮಃ | ಓಂ ರುದ್ರಾಯ ನಮಃ | ಓಂ ಶಿವಾಯ ನಮಃ ||

ಹೇತವೇ ಜಗತಾಮೇವ ಸಂಸಾರಾರ್ಣವಸೇತವೇ |

ಪ್ರಭವೇ ಸರ್ವವಿದ್ಯಾನಾಂ ಶಂಭವೇ ಗುರವೇ ನಮಃ ||

ನಮೋಽವ್ಯಕ್ತಾಯ ಸೂಕ್ಷ್ಮಾಯ ನಮಸ್ತೇ ತ್ರಿಪುರಾಂತಕ |

ಪೂಜಾಂ ಗೃಹಾಣ ದೇವೇಶ ಯಥಾಶಕ್ತುಪಪಾದಿತಾಮ್ ||

ನಿತ್ಯಂ ನೈಮಿತ್ತಿಕಂ ಕಾಮ್ಯಂ ಯತ್ಕೃತಂ ತು ಮಯಾ ಶಿವ |

ತತ್ಸರ್ವಂ ಪರಮೇಶಾನ ಮಯಾ ತುಭ್ಯಂ ಸಮರ್ಪಿತಮ್ ||

ಪ್ರಸೀದಭಗವನ್ ಮಹ್ಯಂ ಅಜ್ಞಾನಾತ್ಕುಂಠಿತಾತ್ಮನೇ |

ಪ್ರೀಣಾತು ಭಗವನ್ ದೇವಃ ಕರ್ಮಣಾನೇನ ಶಾಶ್ವತಃ || ಇತಿ ಪ್ರಾರ್ಥ್ಯ, ಮಯಾಕೃತೇನ
ಪೂಜನೇನ ಸಪರಿವಾರಶ್ರೀರುದ್ರಃ ಪ್ರೀಯತಾಮ್ || ಇತಿ ಕಲಶೇ ರುದ್ರಂ ಸಂಪೂಜ್ಯ,
ಬಿಂಬಮರ್ಚಯೇತ್ ||

ಓಂ ತ್ರ್ಯಂಬಕಂ ಯಜಾಮಹೇ ಸುಗಂಧಿಂ ಪುಷ್ಪಿವರ್ಧನಮ್ |

ಉವಾರುಕಮಿವ ಬಂಧನಾನ್ಮೃತ್ಯೋರ್ಮುಕ್ಷೀಯ ಮಾಮೃತಾತ್ ||

ಓಂ ಆತ್ಮಾ ವಹಂತು ಹರಯಃ ಸಚೇತಸಃ ಶ್ವೇತೈರಶ್ವೈಃ ಸಹ ಕೇತು ಮಧ್ವಿಃ |
ವಾತಾಜವೈರ್ಬಲವದ್ವಿರ್ಮನೋಜವೈರಾಯಾಹಿ ಶೀಘ್ರಂ ಮಮ ಹವ್ಯಾಯ ಶರ್ವೋಮ್ ||
ಈಶಾನಮಾವಾಹಯಾಮಿ || ಇತ್ಯಾವಾಹ್ಯ, ಆವಾಹನಾದಿ ಷಣ್ಮುದ್ರಾಃ ಪ್ರದರ್ಶ್ಯ, ಉಪಚಾರೈ-
ರರ್ಚಯತಿ |

ಓಂ ಸದ್ಯೋಜಾತಂ ಪ್ರಪದ್ಯಾಮಿ ಸದ್ಯೋ ಜಾತಾಯ ವೈ ನಮೋ ನಮಃ | ಆಸನಂ
ಸಮರ್ಪಯಾಮಿ || ಓಂ ಭವೇ ಭವೇ ನಾತಿಭವೇ ಭವಸ್ವ ಮಾಮ್ | ಪಾದ್ಯಂ ಸಮರ್ಪಯಾಮಿ ||

ಓಂ ಭವೋದ್ಭವಾಯ ನಮಃ | ಅರ್ಘ್ಯಂ ಸಮರ್ಪಯಾಮಿ || ಓಂ ರುದ್ರಾಯ ನಮಃ |
ಆಚಮನೀಯಂ ಸಮರ್ಪಯಾಮಿ || ಅತ್ರ-ಆಪೋಹಿಷ್ಠೇತಿ ಮಲಾಪಕರ್ಷಣ ಸ್ನಾನಂ ವಿಧಾಯ,

ಆ ಅಥ ಲಘುರುದ್ರಾಭಿಷೇಕಪ್ರಯೋಗಃ ೫

ಪಂಚಾಮೃತಾಭಿಷೇಕಂ ಕೃತ್ವಾ, ಹಿರಣ್ಯವರ್ಣಾ ಇತಿ ಚತಸ್ತುಭಿಃ, ಪವಮಾನಃ ಸುವರ್ಜನ
ಇತ್ಯನುವಾಕೇನ, ಬ್ರಹ್ಮಜಿಜ್ಞಾಸಂ, ಕದ್ರುದ್ರಾಯ, ಸರ್ವೋ ವೈ ರುದ್ರಃ, ಕಯಾನಶ್ಚಿತ್ರ, ಆಪೋ
ವಾ ಇದಂ ಸರ್ವಮಿತಿ ಮಂತ್ರೈಃ ಸಂಸ್ಥಾಪ್ಯ, ಓಂ ವಾಮದೇವಾಯ ನಮಃ | ವಸ್ತ್ರಂ
ಸಮರ್ಪಯಾಮಿ || ಓಂ ಜ್ಯೇಷ್ಠಾಯ ನಮಃ | ಉತ್ತರೀಯಂ ಸಮರ್ಪಯಾಮಿ || ಓಂ ಶ್ರೇಷ್ಠಾಯ
ನಮಃ | ಉಪವೀತಂ ಸಮರ್ಪಯಾಮಿ || ಓಂ ರುದ್ರಾಯ ನಮಃ | ಆಚಮನೀಯಂ
ಸಮರ್ಪಯಾಮಿ || ಓಂ ಕಾಲಾಯ ನಮಃ | ಗಂಧಂ ಸಮರ್ಪಯಾಮಿ || ಓಂ ಕಲವಿಕರಣಾಯ
ನಮಃ | ಅಕ್ಷತಾನ್ ಸಮರ್ಪಯಾಮಿ || ಓಂ ಬಲವಿಕರಣಾಯ ನಮಃ | ಪುಷ್ಪಂ ಸಮರ್ಪಯಾಮಿ ||
ಓಂ ಬಲಾಯ ನಮಃ | ಧೂಪಂ ಸಮರ್ಪಯಾಮಿ || ಓಂ ಬಲಪ್ರಮಥನಾಯ ನಮಃ | ದೀಪಂ
ಸಮರ್ಪಯಾಮಿ || ಓಂ ಸರ್ವಭೂತದಮನಾಯ ನಮಃ | ನೈವೇದ್ಯಂ ಸಮರ್ಪಯಾಮಿ || ಓಂ
ರುದ್ರಾಯ ನಮಃ | ಆಚಮನೀಯಂ ಸಮರ್ಪಯಾಮಿ || ಓಂ ಮನೋನ್ಮನಾಯ ನಮಃ |
ತಾಂಬೂಲಂ ಸಮರ್ಪಯಾಮಿ ||

ಓಂ ಭವಾಯ ದೇವಾಯ ನಮಃ | ಅರ್ಕಪುಷ್ಪಂ ಸಮರ್ಪಯಾಮಿ ||
ಓಂ ಶರ್ವಾಯ ದೇವಾಯ ನಮಃ | ಚಂಪಕಪುಷ್ಪಂ ಸಮರ್ಪಯಾಮಿ ||
ಓಂ ಈಶಾನಾಯ ದೇವಾಯ ನಮಃ | ಪುನ್ನಾಗ ಪುಷ್ಪಂ ಸಮರ್ಪಯಾಮಿ ||
ಓಂ ಪಶುಪತಯೇ ದೇವಾಯ ನಮಃ | ನಂದ್ಯಾವರ್ತಪುಷ್ಪಂ ಸಮರ್ಪಯಾಮಿ ||
ಓಂ ರುದ್ರಾಯ ದೇವಾಯ ನಮಃ | ಪಾಟಲ ಪುಷ್ಪಂ ಸಮರ್ಪಯಾಮಿ ||
ಓಂ ಉಗ್ರಾಯ ದೇವಾಯ ನಮಃ | ಬೃಹತೀ ಪುಷ್ಪಂ ಸಮರ್ಪಯಾಮಿ ||
ಓಂ ಭೀಮಾಯ ದೇವಾಯ ನಮಃ | ಕರವೀರ ಪುಷ್ಪಂ ಸಮರ್ಪಯಾಮಿ ||
ಓಂ ಮಹತೇ ದೇವಾಯ ನಮಃ | ದ್ರೋಣಪುಷ್ಪಂ ಸಮರ್ಪಯಾಮಿ ||
ಓಂ ಭವ ದೇವಂ ತರ್ಪಯಾಮಿ |
ಓಂ ಶರ್ವಂ ದೇವಂ ತರ್ಪಯಾಮಿ |
ಓಂ ಈಶಾನಂ ದೇವಂ ತರ್ಪಯಾಮಿ |
ಓಂ ಪಶುಪತಿಂ ದೇವಂ ತರ್ಪಯಾಮಿ |
ಓಂ ಉಗ್ರಂ ದೇವಂ ತರ್ಪಯಾಮಿ |
ಓಂ ರುದ್ರಂ ದೇವಂ ತರ್ಪಯಾಮಿ |
ಓಂ ಭೀಮಂ ದೇವಂ ತರ್ಪಯಾಮಿ |
ಓಂ ಮಹಾಂತಂ ದೇವಂ ತರ್ಪಯಾಮಿ |

ಅಥಾಘೋರಮಂತ್ರೇಣ ಪ್ರಾರ್ಥಯೇತ್ | ಓಂ ಅಘೋರೇಭ್ಯೋಽಥ ಘೋರೇಭ್ಯೋ
ಘೋರಘೋರತರೇಭ್ಯಃ | ಸರ್ವೇಭ್ಯಃ ಸರ್ವಶರ್ವೇಭ್ಯೋ ನಮಸ್ತೇ ಅಸ್ತು ರುದ್ರರೂಪೇಭ್ಯಃ || ಅಥ
ರುದ್ರಗಾಯತ್ರೀಂ ಜಪೇತ್ | ತತ್ಪರುಷಾಯ ವಿದ್ಮಹೇ ಮಹಾದೇವಾಯ ಧೀಮಹಿ | ತನ್ನೋ
ರುದ್ರಃ ಪ್ರಚೋದಯಾತ್ || ಇತಿ ಶತವಾರಮ್ || ಅಥೈನಮಾಶಿಷಮಾಶಾಸ್ತೇ⁶ | ಓಂ
ಈಶಾನಸ್ಸರ್ವವಿದ್ಯಾನಾಮೀಶ್ವರಸ್ಸರ್ವ ಭೂತಾನಾಂ ಬ್ರಹ್ಮಾಧಿಪತಿಬ್ರಹ್ಮಣೋಽಧಿಪತಿ-
ಬ್ರಹ್ಮಾ ಶಿವೋ ಮೇ ಅಸ್ತು ಸದಾಶಿವೋಮ್ || ಇತಿ ||

ಅಥಾಸ್ಯ ಮೂರ್ಧ್ನಿ ಕಲಶಧಾರಯಾ ಅಭಿಷಿಂಚನ್ನೇಕಾದಶರುದ್ರನಮಕಾನುವಾಕಾನ್ ಯಥಾಶಕ್ತಿ
ರೌದ್ರಮಂತ್ರೈಃ ಸಹ ಜಪೇತ್ || ತದಂತೇ ಚಮಕಾನುವಾಕಾನಪಿ ಪಠಿತ್ವಾ, ಜಾಪಕಾಸ್ಸರ್ವೇ
ಹೃದಯಾದಿ ನ್ಯಾಸಂ ವಿಧಾಯ ಪ್ರಾರ್ಥ್ಯ, ಜಪಂ ದೇವಸ್ಯ ದಕ್ಷಿಣಕರೇ ಸಮರ್ಪಯೇಯುಃ ||

ಗುಹ್ಯಾತಿ ಗುಹ್ಯ ಗೋಪ್ತಸ್ತಂ ಗೃಹಾಣಾಸ್ಮತ್ಯತಂ ಜಪಮ್ |

ಸಿದ್ಧಿರ್ಭವತು ಮೇ ದೇವ ತ್ವತ್ಪ್ರಸಾದಾನ್ಮಹೇಶ್ವರ || ಇತಿ || ತತಃ ಕಲಶಂ ಪುನರಾರಾಧಯೇತ್ ||

ರುದ್ರಂ ಪಂಚಬ್ರಹ್ಮಮಂತ್ರೈಃ ಕ್ರಮೇಣ ಪಂಚೋಪಚಾರೈರಭ್ಯರ್ಚ್ಯ, ಪ್ರಾರ್ಥಯೇತ್ |

ಮಂತ್ರಹೀನಂ ಕ್ರಿಯಾಹೀನಂ ಭಕ್ತಿಹೀನಂ ಜನಾರ್ದನ |

ಯತ್ಪೂಜಿತಂ ಮಯಾದೇವ ಪರಿಪೂರ್ಣಂ ತದಸ್ತು ಮೇ ||

ಅಪರಾಧ ಸಹಸ್ರಾಣಿ ಕ್ರಿಯಂತೇ ಅಹರ್ನಿಶಂ ಮಯಾ |

ತಾನಿ ಸರ್ವಾಣಿ ಮೇ ದೇವ ಕ್ಷಮಸ್ವ ಪರಮೇಶ್ವರ ||

ಆವಾಹನಂ ನ ಜಾನಾಮಿ, ನ ಜಾನಾಮಿ ವಿಸರ್ಜನಮ್ |

ಪೂಜಾವಿಧಿಂ ನ ಜಾನಾಮಿ ಕ್ಷಮಸ್ವ ಪುರುಷೋತ್ತಮ ||

ಕರಚರಣಕೃತಂ ವಾಕ್ಯಾಯಜಂ ಕರ್ಮಜಂ ವಾ ಶ್ರವಣನಯನಜಂ ವಾ ಮಾನಸಂ ವಾಪರಾಧಮ್ |

ವಿಹಿತಮವಿಹಿತಂ ವಾ ಸರ್ವಮೇತತ್ಕ್ಷಮಸ್ವ ಜಯಜಯಕರುಣಾಭೇ ಶ್ರೀ ಮಹಾದೇವಶಂಭೋ ! ||

ಇತಿ || ತತೋ ದೇವತಾಮುದ್ವಾಸ್ಯ, ಕಲಶಧಾರಯಾ ಬಿಂಬಂ ಸಂತತಮಭಿಷಿಂಚೇತ್ | ⁷ ಓಂ

ತ್ವಮಗ್ನೇ ರುದ್ರೋ ಅಸುರೋ ಮಹೋ ದಿವಸ್ತ್ವಂ ಶರ್ಧೋ ಮಾರುತಂ ಪೃಕ್ಷ ಈಶಿಷೇ |

⁶ ಆಶಾಸ್ತೇಯಂ ಇತಿ ಮಂತ್ರೋಽಪಿ ಪಠ್ಯತೇತ್ಯ |

⁷ ಓಂ ನಿಧನಪತಯೇ ನಮಃ | ನಿಧನಪತಾಂತಿಕಾಯ ನಮಃ | ಉರ್ಧ್ವಾಯ ನಮಃ | ಉರ್ಧ್ವಲಿಂಗಾಯ ನಮಃ |
ಹಿರಣ್ಯಾಯ ನಮಃ | ಹಿರಣ್ಯಲಿಂಗಾಯ ನಮಃ | ಸುವರ್ಣಾಯ ನಮಃ | ಸುವರ್ಣಲಿಂಗಾಯ ನಮಃ | ದಿವ್ಯಾಯ
ನಮಃ | ದಿವ್ಯಲಿಂಗಾಯ ನಮಃ | ಭವಾಯ ನಮಃ | ಭವಲಿಂಗಾಯ ನಮಃ | ಶರ್ವಾಯ ನಮಃ | ಶರ್ವಲಿಂಗಾಯ
ನಮಃ | ಶಿವಾಯ ನಮಃ | ಶಿವಲಿಂಗಾಯ ನಮಃ | ಜ್ವಲಾಯ ನಮಃ | ಜ್ವಲಲಿಂಗಾಯ ನಮಃ | ಆತ್ಮಾಯ ನಮಃ |
ಆತ್ಮಲಿಂಗಾಯ ನಮಃ | ಪರಮಾಯ ನಮಃ | ಪರಮಲಿಂಗಾಯ ನಮಃ | ಏತಥ್ನೋಮಸ್ಯ ಸೂರ್ಯಸ್ತು

ತ್ವಂ ವಾತ್ಸೇರರುಣೈರ್ಯಾಸಿ ಶಂಗಯಸ್ತ್ವಂ ಪೂಷಾ ವಿದ್ಧತಃ ಪಾಸಿ ನುತ್ಮನಾ ।

ಆವೋ ರಾಜಾನಮಧ್ವರಸ್ಯ ರುದ್ರಂ ಹೋತಾರಂ ಸತ್ಯಯಜ್ಞಂ ರೋದಸ್ಯೋಃ । ಅಗ್ನಿಂ

ಪುರಾತನಯಿತ್ನೋರಚಿತ್ತಾಧಿರಣ್ಯರೂಪಮವನೇ ಕೃಣುಧ್ವಮ್ ॥ ದೇವಾ ದೇವೇಷು

ಶ್ರಯಧ್ವಮಿತ್ಯನುವಾಕಂ ಪಠಿತ್ವಾ, ದೇವಸ್ಯತ್ವೇತ್ಯಾದಿ ಪುರುಷಸೂಕ್ತಮಂತ್ರಾನಪಿ ಜಪಂತಿ ಋತ್ವಿಜಃ

॥ ಅಥಾಸ್ಮಾ ಆಸನಂ ದದಾತಿ ಸದ್ಯೋಜಾತಮಿತ್ಯಾದಿನಾ ಪುನರಾರಾಧಯೇತ್ | ಬಲವಿಕರಣಾಯ

ನಮಃ ಪುಷ್ಪಂ ಸಮರ್ಪಯಾಮೀತ್ಯುಕ್ತ್ವಾ ಬಿಲ್ವಪತ್ಯೈರರ್ಚಯಿತ್ವಾ, ಸಹಸ್ರನಾಮಭಿಷ್ಠಂಪೂಜ್ಯ,

ಪಾಯಸಾದಿ ಮಹಾಹವಿನಿವೇದ್ಯ, ರೌದ್ರೀಭಿಸ್ತುತಿಭಿಸ್ತುನ್ವಂತಿ ॥ ತತಃ ಪ್ರಸನ್ನಪೂಜಾಂ ಕೃತ್ವಾ

ಪ್ರಾರ್ಥಯೇತ್ |

ಬದ್ಧೋಽಹಂ ವಿವಿಧೈಃ ಪಾಶೈಃ ಸಂಸಾರಭಯಬಂಧನೈಃ ।

ಪತಿತಂ ಮೋಹಜಾಲೇ ಮಾಂ ತ್ವಂ ಸಮುಧ್ಧರ ಶಂಕರ ॥

ನಮೋ ವಿರಂಚಿ ವಿಷ್ಣುಶ ಭೇದೇನ ಪರಮಾತ್ಮನೇ |

ಸರ್ಗಸಂಸ್ಥಿತಿಸಂಹಾರ ವ್ಯಾವೃತವ್ಯಕ್ತಮೂರ್ತಯೇ ॥

ನಮಶ್ಚತುರ್ಥಾಪ್ರೋದ್ಯೋತ ಭೂತಭೀತಾತ್ಮನೇ ಭುವಃ |

ಭೂರಿಭಾರಾರ್ತಿಸಂಹರ್ತೃ ಭೂತನಾಥಾಯ ಶೂರಿನೇ ॥

ವಿಶ್ವಗ್ರಾಸಾಯ ವಿಲಸತ್ಕಾಲಕೂಟವಿಷಾಶಿನೇ |

ತತ್ಕಲಂಕಾಂಕಿತಗ್ರೀವ ನೀಲಕಂಠಾಯ ತೇ ನಮಃ ॥

ನಮೋ ಲಲಾಟನಯನಪ್ರೋಲ್ಲಸತ್ ಕೃಷ್ಣವರ್ತಮನೇ |

ಧ್ವಸ್ತಸ್ಮರನಿರಸ್ತಾಧೀ ಯೋಗಿಧ್ಯಾತಾಯ ಶಂಭವೇ ॥

ನಮೋ ದೇಹಾರ್ಥಕಾಂತಾಯ ದಗ್ಧದಕ್ಷಾಧ್ವರಾಯ ಚ |

ಸರ್ವಲಿಂಗಂ ಸ್ಥಾಪಯಿತಿ ಪಾಣಿಮಂತ್ರಂ ಪವಿತ್ರಮ್ ॥ ಸದ್ಯೋಜಾತಂ ಪ್ರಪದ್ಮಾಮಿ ಸದ್ಯೋಜಾತಾಯ ವೈ
ನಮೋ ನಮಃ । ಭವೇ ಭವೇ ನಾತಿಭವೇ ಭವಸ್ವ ಮಾಮ್ । ಭವೋದ್ಭವಾಯ ನಮಃ ॥ ವಾಮದೇವಾಯ ನಮೋ
ಜ್ಯೇಷ್ಠಾಯ ನಮಶ್ಚೈಷ್ಠಾಯ ನಮೋ ರುದ್ರಾಯ ನಮಃ ಕಾಲಾಯ ನಮಃ ಕಲವಿಕರಣಾಯ ನಮೋ
ಬಲವಿಕರಣಾಯ ನಮೋ ಬಲಾಯ ನಮೋ ಬಲಪ್ರಮಥನಾಯ ನಮಸ್ಸರ್ವಭೂತದಮನಾಯ ನಮೋ
ಮನೋನೃನಾಯ ನಮಃ ॥ ಅಘೋರೇಭ್ಯೋಽಥ ಘೋರೇಭ್ಯೋ ಘೋರಘೋರತರೇಭ್ಯಃ । ಸರ್ವೇಭ್ಯಃ
ಸರ್ವಶರ್ವೇಭ್ಯೋ ನಮಸ್ತೇ ಅಸ್ತು ರುದ್ರರೂಪೇಭ್ಯಃ ॥ ತತ್ಪುರುಷಾಯ ವಿದ್ಮಹೇ ಮಹಾದೇವಾಯ ಧೀಮಹಿ ।
ತನ್ನೋ ರುದ್ರಃ ಪ್ರಚೋದಯಾತ್ ॥ ಈಶಾನಸ್ಸರ್ವವಿದ್ಯಾನಾಮೀಶ್ವರಸ್ಸರ್ವ ಭೂತಾನಾಂ ಬ್ರಹ್ಮಾಧಿಪತಿ-
ಬ್ರಹ್ಮಣೋಽಧಿಪತಿಬ್ರಹ್ಮಾ ಶಿವೋ ಮೇ ಅಸ್ತು ಸದಾಶಿವೋಮ್ ॥ ಇತ್ಯೇತಾನ್ ಮಂತ್ರಾನ್ ಪಠಂತಿ
ಸಾಂಪ್ರದಾಯಿಕಾಃ |

ಆ ಅಥ ಲಘುರುದ್ರಾಭಿಷೇಕಪ್ರಯೋಗಃ ೧

ಚತುರ್ವರ್ಗೇಷ್ಟದಿಷ್ಟಾರ್ಥದಾಯಿನೇ ಮಾಯಿನೇಣವೇ ||
ಸ್ಥೂಲಾಯ ಮೂಲಭೂತಾಯ ಶೂಲವಾರಿತ ವಿದ್ವಿಷೇ |
ಕಾಲಹಂತ್ರೇ ನಮಶ್ಚಂದ್ರ ಖಂಡಮಂಡಿತಮೌಲಯೇ ||
ದಿಗ್ವಾಸನೇಕಪರ್ದಾಂತ ಭ್ರಾಂತಾ ಹಿ ಶರದಿಂದವೇ |
ದೈವದೈತ್ಯೋರಗೇಂದ್ರಾದಿ ಮೌಲಿಫೃಷ್ಟಾಂಘ್ರಯೇ ನಮಃ ||
ಭಸ್ಮಾಭ್ಯಕ್ತಾಯ ಭಕ್ತಾನಾಂ ಭಕ್ತಿಮುಕ್ತಿಪ್ರದಾಯಿನೇ |
ಸಕ್ಕದ್ಯ ಕ್ವಸ್ವರೂಪಾಯ ಶಂಕರಾಯ ನಮೋ ನಮಃ ||
ನಮೋಂಧಕಾಂತರಿಪವೇಸುರದ್ವಿಷೇ ನಮೋಸ್ತು ತೇ ದ್ವಿರದವರಾವಭೇದಿನೇ ||
ವಿಷೋಲ್ಲಸತ್ ಘಣಿಕುಲಬದ್ಧಮೂರ್ತಯೇ ನಮಃ ಸದಾ ವೃಷವರ ವಾಹನಾಯ ತೇ ||
ವಿಯನ್ಮರುದ್ಧತವಹವಾರ್ವಸುಂಧರಾ ಮಖೇಶರವ್ಯಮೃತಮಯೂಖಮೂರ್ತಯೇ ||
ನಮಸ್ಸದಾ ನರಕಭಯಾವಭೇದಿನೇ ಭವೇಹ ನೋ ಭವಭಯಭಂಗಕೃದ್ವಿಭೋ || ಇತಿ ಸ್ತುತ್ವಾ,
ಬಾಲ್ಯಪ್ರಭೃತಿ ಗೌರೀಶ ಮಯಾ ಯತ್ಕಿಲ್ಬಿಷಂ ಕೃತಮ್ |
ಪರಿಹೃತ್ಯಾಶು ತತ್ಸರ್ವಂ ತ್ರಾಹಿ ಮಾಂ ಕರುಣಾನಿಧೇ ||
ದುಃಖಶೋಕಾಗ್ನಿಸಂತಪ್ತಂ ಸಂಸಾರಭಯಪೀಡಿತಮ್ |
ಬಹುರೋಗಾಕುಲಂ ದೀನಂ ಪಾಹಿ ಮಾಂ ವೃಷವಾಹನ ||
ದೀರ್ಘಮಾಯುಃ ಸದಾರೋಗ್ಯಂ ಕೋಶವೃದ್ಧಿರ್ಬಲೋನ್ನತಿಃ |
ಮಮಾಸ್ತು ನಿತ್ಯಮಾನಂದಃ ಪ್ರಸಾದಾತ್ತವ ಶಂಕರ ||
ಅಜ್ಞಾನಾದ್ಯದಿ ವಾ ಜ್ಞಾನಾತ್ ಯದ್ಯತ್ ಪೂಜಾದಿಕಂ ಮಯಾ |
ಕೃತಂ ತದಸ್ತು ಸಫಲಂ ಕೃಪಯಾ ತವ ಶಂಕರ || ಇತಿ ಪ್ರಾರ್ಥ್ಯ, ಯಸ್ಯಸ್ಮತ್ಯಾ ಚ.....
ಮಯಾಕೃತೇನ ಪೂಜನೇನ ಸಪರಿವಾರಃ ಶ್ರೀರುದ್ರಃ ಪ್ರೀಯತಾಮ್ || ಇತಿ ಸಮರ್ಪಯೇತ್ ||
ತದೇತದ್ರುದ್ರಸ್ನಾನಾರ್ಚನಂ ಪಾಪಕ್ಷಯಾರ್ಥೀ ವ್ಯಾಧಿವಿಮೋಚನಾರ್ಥೀ ಶ್ರೀಕಾಮಃ ಶಾಂತಿಕಾಮಃ
ಪುಷ್ಟಿಕಾಮಸ್ತುಷ್ಟಿಕಾಮಃ ಆಯುಷ್ಯಕಾಮೋ ಮೋಕ್ಷಕಾಮಶ್ಚ ಕುರ್ಯಾತ್ ||
ಅಥ ಯಥಾಶಕ್ತಿ ದಕ್ಷಿಣಾಂ ದದಾತಿ ಇತ್ಯಾಹ ಭಗವಾನ್ ಬೋಧಾಯನಃ ||
ಸಂಗ್ರಾಹಕಃ
ಪರಮೇಶ್ವರ ಪುಟ್ಟನಮನೆ